



QORTI TA' L-APPELL KRIMINALI

**S.T.O. PRIM IMHALLEF
VINCENT DE GAETANO**

Seduta tas-27 ta' Novembru, 2006

Numru 265/2006

Illum 27 ta' Novembru 2006

App Nru 235/06 (G)

Il-Pulizija

v.

Saviour Mifsud

Il-Qorti:

Rat l-imputazzjoni migjuba mill-Pulizija Ezekuttiva kontra Saviour Mifsud, bin Coronato u Assunta nee` Vella, mwieled in-Nadur, Ghawdex, fid-29 ta' April 1955 talli fis-16 ta' Jannar 1996, ghal habta ta' xi 6.00pm, fi Triq Fortunato Mizzi, Victoria, Ghawdex, b'nuqqas ta' hsieb, bi traskuragni jew b'nuqqas ta' tharis tar-regolamenti tat-traffiku waqt li kien qed isuq vettura ta' l-ghamla Land Rover, bin-numru tar-registrazzjoni R-0989, laqat u xehet ma' l-art lil Maria Conti, minn Victoria, Ghawdex, u

Kopja Informali ta' Sentenza

kkagunalha griehi ta' natura gravi skond kif iccertifika it-tabib Dr Marvic Masini MD ta' l-Isptar Generali ta' Ghawdex, liema feriti gew segwiti bil-mewt;

Rat is-sentenza ta' l-Qorti tal-Magistrati (Ghawdex) tal-14 ta' Gunju 2006 li permezz taghha dik il-Qorti sabet lill-imsemmi Saviour Mifsud hati skond l-imputazzjoni dedotta kontra tieghu u kkundannatu multa ta' hames mitt lira (Lm500), "konvertibbli fi tliet xhur prigunerija fin-nuqqas ta' hlas zmien mhux aktar tard minn xahar mil-lum";

Rat ir-rikors ta' appell ta' Saviour Mifsud, minnu prezentat fit-28 ta' Gunju 2006 li permezz tieghu talab ir-revoka ta' l-imsemmija sentenza;

Rat l-atti kollha tal-kawza; semghet lid-difensuri tal-partijiet fl-udjenza tal-1 ta' Settembru 2006; ikkunsidrat:

Dan hu appell li jirrigwarda incident awtomobilistiku fejn, kif tajjeb osservat l-ewwel Qorti, il-provi huma veru ftit. Infatti jista' jinghad li, apparti mill-iskizz maghmul mill-pulizja li mar fuq il-post tal-incident ftit wara li dan sehh (P.S. 755 Frank Gauci, fol. 54, 55; skizz fol. 64) l-unika prova ohra ta' xi relevanza huma d-deposizzjonijiet tal-appellant minnu moghtija fil-kors ta' l-inkjesta dwar l-*in genere* (fol. 31 sa 43 tal-attijiet tal-istrutturja, 21 sa 33 tal-attijiet tal-*proces verba*) u quddiem l-ewwel Qorti (fol. 122 sa 123). Huwa appena neccessarju jinghad li f'sitwazzjonijiet simili jassumu importanza partikolari wkoll il-post fejn gara l-incident bic-cirkostanzi konkomitanti ta' hin, ambjent ecc.

Skond in-nota ta' rinviju ghall-gudizzju ta' l-Avukat Generali tat-8 ta' Marzu 2002, l-imputazzjoni hija dik ta' omicidju involontarju – ir-referenza fl-imsemmija nota ghall-Artikolu 226 (oltre dik ghall-Artikolu 225) kienet totalment irrelevanti. L-ewwel Qorti, fis-sentenza taghha, wara li fissret id-dinamika tal-incident, irrimarkat li f'dan il-kaz ma kien hemm ebda prova ta' xi velocita` eccessiva da parti tal-imputat, u li kien hemm ukoll element ta' kontrobutorjeta` da parti tal-vittma li, flok ma qasmet, kif presumibbilment setghet facilment taghmel, minn fuq

strixxi pedonali li kien hemm f'postijiet ohra tul dik it-triq, ghazlet li taqşam it-triq minn post fejn ma kienx hemm dawn l-istrixxi u waqt li kienu ghaddejjin vetturi ohra fiz-zewg direzzjonijiet. Il-parti krucjali tas-sentenza tal-ewwel Qorti hija s-segwenti:

“Issa ma hemmx dubbju li l-velocita` ta' l-imputat kienet wahda fern entro l-limiti konsentiti. Fic-cirkostanzi tal-kaz, pero`, is-sewqan tieghu kien negligenti kif d'altronde kien ukoll negligenti l-operat tas-snistrata fil-mod kif qasmet. L-imputat kien negligenti ghas-semplici fatt li ma zammx a *proper lookout* u ma ntebahx b'dak li vizibbilment huwa kien fid-dover li josserva. Ix-xieghda tieghu fuq dan il-punt hija ezawrjentement indikattiva ta' dan in-nuqqas tieghu. Ghalhekk, bl-attenwanti genereci tal-kaz huwa ghandu jinstab hati ta' l-akkuza riportata kontra tieghu. Huwa ferm inverosimili dak li stqarr l-imputat, u li din il-Qorti xejn ma ssib kredibbli, li s-sinistrata harget 'tigri'.”

L-aggravju ta' l-appellant huwa bazikament li l-fatti kif irrizultaw mill-provi ma setghu qatt iwasslu ghall-htija kif ikkonkludiet l-ewwel Qorti. Huwa jikkontendi li dan kien kaz ta' emergenza subitanea imprevedibbli mahluqa mill-vittma b'mod li tirrendi kwalunkwe azzjoni evaziva impossibbli. Huwa jaghmel referenza ghan-nota ta' sottomissjonijiet tieghu, prezentata quddiem l-ewwel Qorti (fol. 132 *et seq.*) F'din in-nota huwa jaghmel referenza ghal diversi sentenzi, kemm ta' din il-Qorti kif ukoll tal-Prim Awla tal-Qorti Civili, u jshaq li (i) ma hemm ebda presunzjoni li l-htija hija dejjem tas-sewwieq li jtajjar persuna, jew li minn qed jaqşam dejjem ghandu ragun, u (ii) li dan kien kaz fejn huwa tqieghed f'sitwazzjoni fejn ma setax jevita li jolqot lil Conti.

Jibda biex jinghad li din il-Qorti taqbel perfettament li ma hemm ebda presunzjoni, f'kaz li persuna tittajjar minn vettura waqt li tkun qed taqşam it-triq, li l-htija hija dejjem tas-sewwieq, u anqas ma hemm ebda presunzjoni li minn jittajjar dejjem ghandu ragun. In fatti, mhux l-ewwel darba li l-Qrati taghna, kemm dawk ta' Gustizzja Kriminali kif

ukoll dawk Civili, ezoneraw lis-sewwieq minn kull responsabbilta` ghax sabu li kienet il-persuna milquta jew imtajjra li effettivament tkun holqot sitwazzjoni ta' emergenza subitanea (u ghalhekk imprevedibbli) b'mod li s-sewwieq ikun tqiegħed f'sitwazzjoni fejn ma seta jagħmel assolutament xejn biex jevita s-sinistru. F'kaz simili, huwa evidenti li hadd ma jista' jippona mqar sebghu iz-zghir lejn is-sewwieq u jghidlu "inqast" jew "ma kontx prudenti kif suppost". Kif jispjega l-gurista Francesco Antolisei:

“A noi sembra che pre comprendere la vera essenza della colpa bisogna considerare che nella vita sociale si verificano spesso situazioni nelle quali da una attività diretta ad uno scopo possono derivare conseguenze dannose per I terzi. L'esperienza comune o tecnica, cioè propria di tutti gli uomini o di una categoria di persone che esplicano una particolare attività, insegna che in questi casi bisogna usare determinate precauzioni, onde evitare che gli interessi altrui siano pregiudicati. Sorgono per tal modo delle *regole di condotta*. Spesso si tratta di semplici usi sociali, come, per es., quello per cui il possessore di un'arma da fuoco e` tenuto a scaricarla, quando la depone in un luogo frequentato. Non poche volte interviene lo Stato od altra autorità, pubblica o privata, a fissare queste regole, disciplinando determinate attività, piu` o meno peroclose, in modo da prevenire, per quanto e` possibile, conseguenze nocive per I terzi. Così all'imprenditore di lavori che apre una buca in una pubblica via e` prescritto di collocare certi segnali. Il reato colposo nasce sempre e soltanto dall'innosservanza di talune delle norme indicate. L'infrazione giustifica nei confronti dell'agente un rimprovero di leggerezza. Il giudice dice all'imputato: tu non sei stato cauto e diligente come avresti dovuto. Il rimprovero così formulato, e` la conseguenza caratteristica del reato colposo, perche` nel reato doloso il giudice rimprovera il reo di avere voluto il fatto proibito, mentre nel fatto incolpevole (il c.d. caso fortuito) nessun biasimo puo` muoversi

all'agente. Riteniamo, pertanto, che l'essenza della colpa debba ravvisarsi nella *inosservanza di norme sancite dagli usi o espressamente prescritte dalle autorità allo scopo di prevenire eventi dannosi...la nota concettuale della colpa è data dalla imprudenza o negligenza. Il suo carattere essenziale consiste, in altri termini, nella *inosservanza di precauzioni doverose.*"*¹

Fil-kaz in dizamina, huwa veru li Conti ma uzatx l-istrixxi pedonali. Dan il-fatt, pero`, ghalkemm jista' jaghti lok ghal negligenza kontributorja da parti tas-sinistrata, mhux neccessarjament jezonera lis-sewwieq. L-appellant jaghmel referenza, a propositu tal-uzu ta' tali strixxi, ghas-sentenza ta' din il-Qorti (diversament presjeduta) tat-8 ta' Gunju 2001 fl-ismijiet **Il-Pulizija v. Anthony D'Amato**. Din il-Qorti, kif illum presjeduta, pero`, taghmlha cara li, jekk xi *dicta f'dik* is-sentenza jfissru, jew jistghu jigu nterpretati fis-sens, li persuna li ma tuzax l-istrixxi pedonali li jkunu ragjonevolment disponibbli hija dejjem responsabbli ghas-sinistru indipendentement mill-kondotta tas-sewwieq, tali proposizzjoni tammonta ghal proposizzjoni zbaljata tal-ligi. Huwa veru li n-negligenza tal-vittma tista', f'certi kazi, tkun il-kawza wahdanija tas-sinistru; izda f'kull kaz wiehed irid jara jekk kienx hemm negligenza wkoll da parti tas-sewwieq, bin-ness ta' kawza u effett, ghax jekk kien hemm, allura jkunu t-tnejn responsabbli, u l-piena, naturalment, tigi moderata.

Issa, f'dan il-kaz waqt li l-appellant kien niezel Triq Fortunato Mizzi – jinghad “niezel” ghax f'dik il-parti, meta wiehed ikun sejjer fid-direzzjoni opposta ghac-Cittadella, hemm pendil l-isfel tant li meta l-appellant xehed fl-10 ta' Novembru 2004 huwa jghid li l-karozza kien tefaghha “free” (fol. 122) – b'velocita` minima (skond hu ma kienx qed jaghmel aktar minn 10, 12-il mil fis-siegha²) Conti kienet qed taqsam mill-lemin tieghu biex tigi kwazi quddiem id-dar taghha fuq in-naha l-ohra tat-triq. Dan ifisser li hija kienet diga` qasmet il-karreggjata opposta

¹ **Manuale di Diritto Penale – Parte Generale** Giuffre` (Milano) 1989, para. 133, pp. 322-323.

² Ghoxrin kilometru fis-siegha.

meta ntlagtet. Issa, kien hemm kemm kien hemm traffiku, u anke jekk wiehed jiehu kont tal-hin tal-incident (6.00 p.m. fis-16 ta' Jannar), din il-Qorti, bhall-ewwel Qorti, ma tistax tifhem kif l-appellant ma rax lil din il-mara almenu fuq il-lemin tieghu (jigifieri fin-nofs taz-zewg karreggjati, fejn hemm ix-*shading* biex proprju jissepara z-zewg karreggjati³) qed tipprova taqsam, izda raha biss meta din giet quddiemu. Wiehed ikun ghaddej tant bil-mod bhalma kien ghaddej l-appellant proprju biex ikun jista' jzomm a *proper lookout*, jew anzi ahjar, a *better lookout*. Mill-pjanta tal-Perit Vella a fol. 20 jidher li d-dawl tat-triq kien jiffunzjoni normalment, u ma ngabet ebda prova li kien hemm xi bozoz mitfija fil-jum tal-incident. Din il-Qorti, bhall-ewwel Qorti, ma tarax li hu verosimili li mara anzjana ta' 75 tohrog "tigri" ghal quddiemu. Dwar din il-kwistjoni tal-giri, din il-Qorti tosserva li addirittura meta l-appellant xehed quddiem il-Magistrat li kien qed jikkonduci l-inkjesta dwar l-*in genere* fit-13 ta' Marzu 1997, huwa addirittura jghid li l-impatt sehh meta hu kien wieqaf u kienet il-mara li harget tigri u baqghet diehla, jigifieri tinstabat, fih (fol. 39, 40). Gustament l-ewwel Qorti, li allura kellha l-possibilita` li tapprezza l-komportament tal-appellant fuq il-pedana tax-xhieda meta dan rega' ddepona, kif inghad, fl-10 ta' Novembru 2004, ma tatx affidament lil din l-esposizzjoni tad-dinamika tal-incident, u minflok emfasizzat il-fatt li f'ebda hin huwa ma osserva lil Conti taqsam jew tipprova taqsam (fol. 123). U huwa proprju dan in-nuqqas tal-appellant – li kien qed ihares biss quddiemu meta bhala sewwieq prudenti kellu anke jiehu kont ta' dak li jkun ghaddej fil-gnub tal-karreggjata tieghu, aktar u aktar meta kien ghaddej bil-mod ghax kien hemm hafna traffiku.

Din il-Qorti, ghalhekk, ma tara ebda raguni ghala ghandha tiddipartixxi mill-konkluzzjoni milhuqa mill-ewwel Qorti.

Ghall-motivi premessi, tichad l-appell u tikkonferma s-sentenza appellata.

³ Ara kemm l-iskizz tal-pulizija kif ukoll il-pjanta tal-A.I.C. Guido Vella, fol. 20.

Kopja Informali ta' Sentenza

< Sentenza Finali >

-----TMIEM-----